

फ्रांस में एजुकेशन की संभावनाएं तलाशने का मौका आज

इंदौर • इंडियन स्टूडेंट्स को फ्रांस में पढ़ने का मौका देने और इनवाइट करने के लिए कैपस फ्रांस इंडिया और इंस्टिट्यूट फ्रांसे इंडिया की ओर से शनिवार को आईआईटी इंदौर में विशेष कार्यक्रम का आयोजन किया जा रहा है। इसमें स्टूडेंट्स फ्रांस की 30 से अधिक टॉप यूनिवर्सिटी से रूबरू होकर उनकी एडमिशन पॉलिसी, जॉब अवबिलिटी, स्कॉलरशिप आदि के बारे में जानकारी ले सकते हैं। फ्रांस से पीएचडी करने की चाह रखने वाले स्टूडेंट्स को भी जानकारी मिलेगी। फ्रांस यूनिवर्सिटी के इस टूर में बिजनेस स्कूल, इंजीनियरिंग, लॉ, डिजाइन और होटल मैनेजमेंट की यूनिवर्सिटीज शामिल हैं। भारत में फ्रांस के राजदूत एलेग्जेंडर जिंगलेर ने कहा, 'हमारा लक्ष्य 10,000 भारतीय विद्यार्थियों का फ्रांस में स्वागत करना है। भारत फ्रांस का सहयोगी है और विद्यार्थियों का आवागमन दोनों देशों के मध्य प्रधान कड़ी है। हमने भारतीय विद्यार्थियों के लिए अपने दरवाजे खुले रखे हैं और इन्हें बेहतरीन शिक्षा अवसर प्रदान कर रहे हैं। आकर्षक वीजा नीति, छात्रवृत्तियों में वृद्धि से विद्यार्थियों को सही मार्ग चुनने में सहायता कर रहे हैं।'